

मेवाड़ में लोकतंत्र में सोशल मीडिया की भूमिका पर विचार संगोष्ठी आयोजित
देशहित में सोशल मीडिया का उपयोग बेहतर हो-निगम
- दुनिया की एक तिहाई आबादी सोशल मीडिया में सक्रिय

गाजियाबाद। आईआईएमटी ग्रुप ऑफ कॉलेजेज के डीन व वरिष्ठ पत्रकार अनिल निगम ने कहा कि सोशल मीडिया का यह शैशवकाल है। इसलिए इसका दुरुपयोग अधिक हो रहा है। देशहित और समाजहित में सोशल मीडिया का उपयोग बेहतर होना चाहिए। वसुंधरा स्थित मेवाड़ ग्रुप ऑफ इंस्टीट्यूशंस के विवेकानंद सभागार में आयोजित मासिक विचार संगोष्ठी में बतौर मुख्य वक्ता उन्होंने यह बात कही। 'लोकतंत्र में सोशल मीडिया की भूमिका' विषय पर वह अपने विचार व्यक्त कर रहे थे।

उन्होंने कहा कि प्रिंट मीडिया का भविष्य आज खतरे में है। दुनिया की एक तिहाई जनसंख्या सोशल मीडिया से जुड़ी हुई है। विज्ञापन से लेकर सूचना देने-लेने के लिए अब सोशल मीडिया के विभिन्न माध्यमों का उपयोग ज्यादा होने लगा है। यहां तक कि लोकसभा व विधानसभा चुनाव भी सोशल मीडिया पर ही लड़े जाने लगे हैं। उन्होंने बताया कि 50 साल से अधिक उम्र के लोग अखबार ज्यादा पढ़ते हैं। इससे नीचे की उम्र की पीढ़ी सोशल मीडिया पर अधिक सक्रिय है। उन्होंने दावा किया कि बिना सोचे-समझे सोशल मीडिया पर अफवाहें ज्यादा फैलाई जा रही हैं। गलत सूचनाओं का आदान-प्रदान हो रहा है। यह गाली-गलौच करने का जरिया भी बन गया है। इससे समाज को सुधारने के बजाय देश व समाज को नये खतरे की ओर धकेला जा रहा है। उन्होंने कहा कि सोशल मीडिया का सही इस्तेमाल किया जाये तो यह बहुत बड़ी भूमिका निभा सकता है। इसलिए इसका सही उपयोग होना जरूरी है। सरकार इसकी निगरानी भी तय करे।

मेवाड़ ग्रुप ऑफ इंस्टीट्यूशंस के चेयरमैन डॉ. अशोक कुमार गदिया ने कहा कि सोशल मीडिया के अलावा प्रिंट व इलेक्ट्रॉनिक मीडिया में सुधार की बहुत आवश्यकता है। पहले मीडिया मिशन हुआ करता था। फिर व्यापार बना और अब तो कुछ लोग इसे लूटमार का धंधा समझ रहे हैं। इससे बचना होगा। लोकतंत्र के चौथे स्तम्भ की नींव हिलने लगी है। उन्होंने कहा कि मीडिया को ऐसे समाचार समाज में लाने होंगे जिससे युवा वर्ग समझदार व सतर्क बने। अगर ऐसा हुआ तो हमारा देश विश्वशक्ति बनेगा अगर ऐसा न हुआ तो अफ्रीका बनेगा। इसलिए शिक्षक बच्चों को ऐसे संस्कारित करें जो देश व समाज को सही दिशा दिखा सकें। इससे पूर्व मेवाड़ ग्रुप ऑफ इंस्टीट्यूशंस की निदेशक डॉ. अलका अग्रवाल ने मुख्य वक्ता अनिल निगम को शाल व स्मृति चिह्न देकर सम्मानित किया। संगोष्ठी में मेवाड़ परिवार के तमाम सदस्य व विद्यार्थी काफी संख्या में मौजूद थे। संचालन अमित पाराशर ने किया।



विचार संगोष्ठी



विषय : 'लोकतन्त्र में सोशल मीडिया की भूमिका'



मुख्य वक्ता

अनिल निगम

वरिष्ठ पत्रकार,

डीन, आई.आई.एम.टी. ग्रुप ऑफ कॉलेजेस, ग्रेटर नोएडा

गुरुवार, 30 नवम्बर, 2017 – दोपहर 2:00 बजे

स्थान : विवेकानन्द सभागार, मेवाड़ ग्रुप ऑफ इंस्टीट्यूशंस



विषय : 'लोकतन्त्र में सोशल मीडिया की भूमिका'

मुख्य वक्ता



अनिल निगम

वरिष्ठ पत्रकार,

डीन, आई.आई.एम.टी. ग्रुप ऑफ कॉलेजेस, ग्रेटर नोएडा

गुरुवार, 30 नवम्बर, 2017 – दोपहर 2:00 बजे

स्थान : विवेकानन्द सभागार, मेवाड़ ग्रुप ऑफ इंस्टीट्यूशंस

